



HAŻ-ŻABBAR
Città Ħompesċ

Minuti tal-456 laqgħa tal-Kunsill li saret nhar it-Tnejn 16 ta' Novembru, 2015

Il-laqgħa bdiet fis-6.10 ta' filghaxija b'talba. Is-Sindku, is-Sur Marc Vella Bonnici, ppresieda l-laqgħa.

Item 1 – Attendenza u Apoloġiji

Preżenti kienu s-Sindku s-Sur Marc Vella Bonnici, il-Viċi-Sindku s-Sur Domenic Agius u l-Kunsillieri s-Sur Joseph Agius, is-Sur Joseph Bonnici, is-Sur Joseph Buttigieg, is-Sinjura Anna Calleja, is-Sur Joseph Agius (is-Sway), is-Sur Joseph Vella, is-Sur John J Pace u s-Sur Brian Spiteri.

Is-Sur Mark Grech talab li jkun skużat milli jattendi għal-laqgħa. Fuq proposta tas-Sinjura Anna Calleja li giet issekondata mis-Sur Joseph Agius (is-Sway), il-Kunsill qabel unanimament li s-Sur Mark Grech jigi skużat.

L-Ambaxxatriċi Lokali għaž-Żgħażaġh is-Sinjurina Katrin Busuttil, dahlet għal-laqgħa fis-6.30 ta' filghaxija.

Item 2 – Approvazzjoni tal-Minuti

Fuq proposta tas-Sur John J Pace li giet issekondata mis-Sur Joseph Buttigieg, il-Kunsill qabel unanimament li ssir korrezzjoni fit-tminn paragrafu ta' paġna 322 u minflok il-kliem "Is-Sur John J Pace ssuġerixxa" jidhol il-kliem "Is-Sur John J Pace ressaq suġġeriment li sarlu fuq il-programm 'Kunsill Lokali Live' fuq Radju Ħompesch".

Fuq proposta tas-Sur John J Pace li giet issekondata mis-Sur Joseph Buttigieg, il-Kunsill qabel unanimament li ssir korrezzjoni fl-ghaxar paragrafu ta' paġna 322 u minflok il-kliem "Is-Sur John J Pace ssuġerixxa" jidhol il-kliem "Is-Sur John J Pace tkellem dwar ilment li sar waqt il-programm 'Kunsill Lokali Live' fuq Radju Ħompesch".

Fuq proposta tas-Sur John J Pace li giet issekondata mis-Sur Joseph Buttigieg, il-Kunsill qabel unanimament li ssir korrezzjoni fl-ewwel paragrafu ta' paġna 323 u minflok il-kliem "Is-Sur John J Pace ssuġerixxa" jidhol il-kliem "Is-Sur John J Pace semma talba li saritlu fuq il-programm 'Kunsill Lokali Live' fuq Radju Ħompesch".

Fuq proposta tas-Sur Joseph Agius (is-Sway) li giet issekondata mill-Viċi-Sindku is-Sur Domenic Agius, il-Kunsill qabel unanimament li ssir korrezzjoni fil-hames paragrafu ta' paġna 322 u minflok il-kliem "ma jaqsmux minn Triq il-Kapuċċini ghal Triq ix-Xghajra" jidhol il-kliem "ma jaqsmux minn Triq ix-Xghajra ghal Triq il-Kapuċċini".

L-Ambaxxatriċi Lokali ghaż-Żghaḡagh is-Sinjorina Katrin Busuttil, dahlet ghal-laqgħa fis-6.30 ta' filghaxija.

Fuq proposta tas-Sur Joseph Agius li giet issekondata mis-Sur Joseph Agius (is-Sway), il-Kunsill qabel unanimament li l-minuti tal-455 laqgħa jigu unanimament approvati kif emendati.

Item 3 - Punti li johorġu mill-Minuti

Is-Sur John J Pace talab sabiex isir *follow up* tal-ilmenti u s-suggerimenti li kienu saru matul il-programm fuq Radju Hompesch.

Is-Segretarju Eżekuttiv qal illi hafna drabi kien qed isib diffikulta sabiex isib Kunsillieri li jkunu lesti li jattendu għall-programm 'Kunsill Lokali Live' fuq Radju Hompesch.

Is-Sindku qal illi l-programm 'Kunsill Lokali Live' fuq Radju Hompesch kellu jsir darba fix-xahar u meta tkun ser tiġi organizzata attività mill-Kunsill, il-Kunsillier responsabbli mill-attività jingħata prominenza sabiex jattendi għall-programm u ma kellux ikun hemm interventi mill-pubbliku.

Is-Sinjura Anna Calleja staqsiet jekk kienetx intbghatet il-korrispondenza lil Transport Malta relatata mat-talba ta' Dr. Roselyn Borg f'isem is-Sinjura Grace Zahra. Is-Segretarju Eżekuttiv qal illi kien talab linji gwida sabiex ikun jaf x'inhil il-*policy* ta' Transport Malta.

Item 4 - Qari tal-Minuti tas-Sotto-Kumitati

Ma kienx hemm minuti tas-Sotto-Kumitat.

Item 5 - Korrispondenza

Inqrat korrispondenza mibghuta mill-Moviment Kerygma sabiex il-Kunsill jinnomina żagħżuġ jew żagħżuġha għall-Premju Żagħżuġ tas-Sena 2015. Il-premju hu mistuh għal dawk iż-żgħaḡagh kollha li juru sens kbir ta' mpenn fil-hajja nisranija ta' kuljum.

Inqrat korrispondenza mibghuta mill-Gal Xlokk fejn il-Kunsill intalab iġedded is-shubija tiegħu fil-GAL Xlokk li jkopri l-programm 2014-2020 u jkun jista' jibbenefika minn miżuri u skemi finanzjarji fit-territorju tagħhom. Il-hlas tas-shubija għal kull Kunsill Lokali huwa ta' €500 għal kull Kunsillier. Fuq proposta tas-Sindku li giet issekondata mill-Viċi-Sindku, il-Kunsill qabel unanimament li jġedded din is-shubija tal-GAL Xlokk

b'hekk ikun jista' jibbenefika minn fondi u ghajnuna ohra taht il-*Leader Programme*. Il-hlas ta' shubija ser tkun ta' €5500.

Inqrat korrispondenza mibghuta minn Transport Malta dwar talba li saret lil Transport Malta sabiex titwahhal *crash barrier* fi Triq Wied il-Ghajn faċċata ta' Triq il-Kappar minhabba numru ta' incidenti li kienu qed isiru f'dan il-post. Peress illi l-bankina m'hix wiesgħa biżżejjed Transport Malta nfurmat lill-Kunsill illi l-*crash barrier* tista' ssir biss jekk il-Kunsill jikkonsidra li titwessa' l-bankina. Is-Sindku qal illi dwar dan l-ilment kien ser jagħmel kuntatt ma' Transport Malta.

Inqrat stedina mibghuta mill-Kanonku Evan Caruana għall-festa ta' Kristu Re' li ser issir nhar il-Hadd 22 ta' Novembru, 2015 fis-Santwarju tal-Madonna tal-Grazzja f' Haż-Zabbar.

Is-Segretarju Eżekuttiv irrefera għal Memo 29/2015 mibghuta mid-Direttur tad-Dipartiment għall-Gvern Lokali dwar eżerċizzju li kien qed isir sabiex jitjieb ir-riżors uman fil-Kumitati Reġjonali u fil-Kunsilli Lokali u qal illi l-Kunsill kien għe assenjat l-partecipanta għall-*job placement*.

Inqrat korrispondenza mibghuta mill-Awtorità tal-Ippjanar u l-Ambjent fejn il-Kunsill għe nfurmat li l-estenzjoni għal-*completion date* tad-29 ta' Frar 2016 sabiex jitlesti xogħol ta' titjib fil-*playing field* 'Gnien il-Kunsill' għet approvata.

Inqrat ittra ta' ringrazzjament mibghuta minn Valletta 2018 Reġjun Xlokk għall-appogg li l-Kunsill kien qed jagħti lill-hidma tal-Fondazzjoni Valletta 2018 fir-rigward tal-Koordinatur Reġjonali Xlokk, is-Sur Emanuel Vella, li kien qed jopera mill-uffiċju tal-Kunsill mingħajr spejjeż żejda għall-Fondazzjoni.

Is-Sindku ressaq quddiem il-Kunsill petizzjoni ffirmata minn residenti sabiex issir bankina fi Triq Wied il-Ghajn minn fejn jibdew l-ghelieqi sa fejn it-telgħa taż-Zonqor.

Inqrat korrispondenza mibghuta mill-Għaqda Madonna tal-Grazzja Banda San Mikiel sabiex tiġi organizzata attività bil-kollaborazzjoni tal-Kunsill b'rabta mal-Milied f'Misrah is-Sliem u t-toroq tal-madwar. Fuq proposta tas-Sindku li għet issekondata mis-Sur Joseph Vella, il-Kunsill qabel unanimament li tiġi organizzata din l-attività flimkien mal-Għaqda Madonna tal-Grazzja Banda San Mikiel, liema spiża m'għandhiex tkun aktar minn €1,164.

Inqrat Memo 30/2015 mibghuta mid-Dipartiment għall-Gvern Lokali dwar ghajnuna finanzjarja li ser tingħata lill-Kunsill mill-iskema dwar Inizjattivi ta' Attivitàjiet Kulturali 2016. Fuq proposta tas-Sur Joseph Vella li għet issekondata mis-Sindku, il-Kunsill qabel unanimament li jorganizza l-attività *Zabbar Arts and Music Festival*.

Is-Sur Brian Spiteri rrefera għall-hlas li kien sar lilu bħala rifużjoni ghax-xiri ta' armar u tiżġin li kien inxtara minnu fit-2013 biex jintramaw Triq is-Santwarju u Triq il-Kbira. Is-Sur Spiteri qal illi kien qed jgħaddi lura lill-Kunsill is-somma ta' €690 peress illi s-sidien

tal-hwienet li kienu ramaw fi Triq is-Santwarju kienu hallsu ghax-xoghol ta' armar li sar is-sena li ghaddiet.

Item 6 – Xoghol tal-Kunsill

Skeda ta' Pagamenti

Fuq proposta tas-Sur Brian Spiteri li giet issekondata mill-Viċi-Sindku s-Sur Domenic Agius, il-Kunsill approva unanimament l-iskeda ta' hlasijiet mis-16 ta' Ottubru 2015 sas-16 ta' Novembru 2015 li kien jammonta ghal €31,513.79.

Fuq proposta tas-Sur Joseph Buttigieg li giet issekondata mis-Sur Brian Spiteri, il-Kunsill qabel unanimament li tiġi estiża ghal xahar il-polza ta' assikurazzjoni li l-Kunsill ghandu mal-kumpanija Island Insurance Brokers Limited sakemm issir l-aġġudikazzjoni tal-offerti ghall-polza ta' assikurazzjoni.

Inqrat korrispondenza mibghuta mis-Sinjorina Stephanie Testaferrata de Noto li talbet l-approvazzjoni tal-Kunsill sabiex iġġedded 67 siegħa mill-*entitlement* ta' *vacation leave* ghas-sena 2015 u dawn jiġu akkumulati mal-*vacation leave* tagħha ghas-sena 2016 peress li minhabba esigjenzi ta' xoghol ma kienx possibli għaliha li tagħmel użu shi mis-siegħat ta' *vacation leave*. Fuq proposta tas-Sur Joseph Buttigieg li giet issekondata mis-Sindku, il-Kunsill qabel unanimament li jilqa' t-talba tal-impjegata.

Is-Segretarju Eżekuttiv informa lill-Kunsill illi fil-ġranet li ġejjin kienu ser isiru l-*interviews* għall-ingaġġ ta' skrivan/a (Skala 15).

Approvazzjoni tar-Rapport Finanzjarju Jannar – Settembru 2015

Is-Segretarju Eżekuttiv ressaq quddiem il-Kunsill il-*Financial Report* għall-perjodu Jannar – Settembru 2015. Fuq proposta tas-Sindku li giet issekondata mis-Sinjura Anna Calleja, il-Kunsill approva unanimament il-*Financial Report* għall-perjodu Jannar – Settembru 2015.

Aġġudikazzjoni għall-offerti għall-equipment tal-playing field fi 'Ġnien il-Kunsill'.

Is-Segretarju Eżekuttiv ressaq quddiem il-Kunsill l-offerti li ġew mitfugha għall-equipment tal-playing field fi 'Ġnien il-Kunsill' (ZLC 10/2015). L-offerti mitfugha kienu mingħand :

<u>Kuntrattur</u>	<u>Dokumenti</u>	<u>Prezz</u>
Alhag Limited	Mimlija u ffirmati	Option 1 - €133,833.44 Option 2 - €139,741.24 Option 3- €150,861.94 CCTV Works - €15,867.24
Projekte Limited		Option 1 - €54,512.16
JGC Limited		Option 1 - €107,739.57 Option 2 - €60,630.47 CCTV Works - €18,250

Fuq proposta tas-Sindku li giet issekondata mis-Sur Joseph Buttigieg, il-Kunsill qabel unanimament li qabel tittiehed deċiżjoni finali jsir ir-rapport mill-*Contract Manager* tal-Kunsill il-Perit William Lewis dwar l-offerti li ġew sottomessi.

Aġġudikazzjoni għall-offerti għas-servizz ta' tindif u żamma tas-soft areas u roundabouts (ZLC 9/2015).

<u>Kuntrattur</u>	<u>Dokumenti</u>	<u>Prezz</u>
WM Environmental Limited	Mimlija u ffirmati	€14,800
Environmental Landscapes Consortium Limited	Mimlija u ffirmati	€14,000

Fuq proposta tas-Sindku li giet issekondata mis-Sur Joseph Buttigieg, il-Kunsill qabel unanimament li jagħżel l-orhos offerta dik minghand *Environmental Landscapes Consortium Limited*.

Item 7 - Komunikazzjoni mis-Sindku u mill-Kunsillieri

Il-Viċi-Sindku s-Sur Domenic Agius semma l-htieġa li tiġi rranġata bankina fi Triq ix-Xghajra ma' Triq Alessio Erardi peress illi kienet hierġa l-barra u kienet perikoluża għall-vetturi. Huwa talab ukoll sabiex titneħħa sigra li hemm f'qasrija fi Triq ix-Xghajra peress illi kienet perikoluża għall-*pedestrians*.

Il-Viċi-Sindku talab sabiex isir *refresh* ta' *reserved parking* tal-banka tal-lottu fi Triq Alessio Erardi kif ukoll sabiex tiġi rranġata l-bankina fi Triq Alessio Erardi.

Is-Sur Joseph Vella talab sabiex il-parti ta' Triq iċ-Ċimiterju li tmiss ma' Triq Wied il-Għajn issir *one way*. Is-Sindku ssuġerixxa li l-Kunsill jiddeċiedi fil-laqgħa li jmiss wara li jsir *traffic management* taż-żona.

Is-Sur Joseph Vella ppropona illi din is-sena s-sigra tal-Milied terga' tintrama fil-venda ta' Haż-Żabbar. Is-Sindku ssekonda u l-Kunsill qabel unanimament ma' din il-proposta.

Is-Sur Joseph Vella ssuġerixxa li tiġi organizzata ikla tal-Milied għall-istaff u l-Kunsillieri.

Is-Sindku qara *Memo* 8/2011 mibghuta mid-Dipartiment għall-Gvern Lokali relatata mal-ikliet u riċevimenti.

Fit-7.40 ta' filghaxija s-Sur Joseph Vella talab li jkun skużat

Is-Sur Brian Spiteri talab sabiex il-*bring-in-sites* li hemm f'Tal-Plier jitbattlu aktar ta' spiss.

Fit-7.45 ta' filghaxija s-Sur Joseph Agius (is-Sway) talab li jkun skużat.

Is-Sur Joseph Buttigieg talab sabiex it-tarf tal-bankina li hemm fi Triq ir-Redentur mal-barumbara issir fit-tond biex ma tibqax ta' periklu.

Is-Sur Joseph Buttigieg talab sabiex jinżabru s-sigari li hemm fi Triq tal-Labour maġenb il-*bring in sites*.

Is-Sur Joseph Buttigieg reġa' qal illi meta kienu qed isiru x-xoghlijiet minn Transport Malta sabiex tiġi rranġata l-bankina fi Triq tal-Labour, inqala' *dustbin* tal-klieb u baqa' ma twahhalx. Is-Sur Buttigieg talab ukoll sabiex jitwahhal *dustbin* tal-klieb iehor fi Triq tal-Labour fil-viċinanzi ta' Triq Melita.

Is-Sur Joseph Buttigieg qal illi kienet ser issir harga għall-anzjani fis-17 ta' Diċembru, 2015.

Is-Sinjura Anna Calleja talbet sabiex ikun hemm gwardjan lokali aktar ta' spiss fi Triq Villabate fil-viċinanzi ta' Triq San Ġużepp peress illi l-vetturi kienu qed jaqsmu *wrong way*.

Is-Sur Joseph Bonnici talab li jitwahhal *bus shelter* fi Triq Bormla mal-istage bl-isem 'L-Gholleq.'

Is-Sur Joseph Buttigieg talab sabiex jitwahhal *bus shelter* fi Triq Villabate faċċata ta' tal-Plier.

Is-Sur Joseph Agius qal illi ċerti lmenti li kien ressaq kienu għadhom ma ġewx indirizzati.

Is-Sur Joseph Agius qal illi waqt programm televiżiv intwerew diversi bankini li m'għadhomx rampa għall-persuni b'diżabilità.

Is-Sur Joseph Agius reġa' semma l-bżonn li ssir rampa f' Misrah tal-Madonna Medjatriċi fil-viċinanzi ta' Triq tal-Labour.

Is-Sur Joseph Agius qal illi s-Sur Holger Saliba kien irringrazzja lill-Kunsill peress illi t-tindif fi Sqaq Nru 1 fi Triq ix-Xghajra kien qed isir b'mod iktar regolari. Is-Sindku qal illi kien qiegħed f'arrangamenti sabiex jintbghat *green warden* fl-isqaq.

Is-Sur Joseph Agius qal illi fi Triq is-Santwarju kienu qed jinħarġu boroż u kaxxi partikularment faċċata ta' Felice Pharmacy.

Is-Sur Joseph Agius qal illi waqt laqgħa tal-LEAP kien hemm uffiċjali mill-kumpanija *Wasteserv* li offrew li jorganizzaw *talks* edukattivi dwar is-separazzjoni tal-iskart. Is-Sur Agius qal illi waqt il-laqgħa kien hemm ukoll uffiċjali tal-Pulizija li offrew li jagħmlu *shows* bil-klieb jew wirja tal-kavallerija taż-żwiemel u offrew ukoll li l-anzjani jingħataw l-opportunità li jżuru l-mużew tal-kriminalità mingħajr hlas.

Fit-8.10 ta' filghaxija is-Sur Joseph Bonnici talab li jkun skużat.

Is-Sur John J Pace ressaq quddiem il-Kunsill talba li kienet saritlu sabiex issir *road hump* fi Triq Sant' Antnin.

Il-laqgħa spiċċat fit-8.15 ta' filghaxija.

Duncan Busuttil
Segretarju Eżekuttiv

Dawn il-minuti ġew approvati fl-457 laqgħa li saret nhar it-Tnejn 14 ta' Diċembru, 2015.

Marc Vella Bonnici
Sindku